

श्री कौशलेन्द्र सिंह, उप मिशन निदेशक, बिहार विकास मिशन की अध्यक्षता में दिनांक-29.05.2018 को सात निश्चय के कार्यक्रम से संबंधित सभी विभागों के नोडल पदाधिकारी के साथ ली गई समीक्षात्मक बैठक की कार्यवाही :-

उपस्थिति :- उपस्थिति पंजी के अनुसार।

सर्वप्रथम बैठक में उपस्थित सभी पदाधिकारियों का स्वागत करते हुए विभागवार समीक्षा प्रारंभ की गयी।

बिहार स्टूडेंट क्रेडिट कार्ड :-समीक्षा के क्रम में प्रबंधक डी0आर0सी0सी0,कैमूर द्वारा बताया गया कि वर्तमान वित्तीय वर्ष 2018-19 में मात्र 21 आवेदन प्राप्त हुए हैं, जो कि अपेक्षाकृत बहुत ही कम हैं। पृच्छा के क्रम में प्रबंधक द्वारा बताया गया कि गाईडलाईन में परिवर्तन हो जाने के कारण आवेदन की प्राप्ति कम हुई है जिसमें अगले माह से सुधार की उम्मीद जताई गई। प्रबंधक द्वारा यह भी बताया गया कि इस जिले की सीमा उत्तर प्रदेश राज्य से सटे होने के कारण अधिकतर विद्यार्थी उत्तर प्रदेश में ही शिक्षा प्राप्त करते हैं जिसे पूर्व के नियमानुसार इस जिले के योजनान्तर्गत शामिल नहीं किया जा सका है। नये गाईडलाईन के अनुसार अब उन्हें सम्मिलित करते हुए लक्ष्य को प्राप्त किया जाएगा। निदेश दिया गया कि गाईडलाईन के अनुसार स्थिति में सुधार लाते हुए लक्ष्य प्राप्ति सुनिश्चित किया जाए।

मुख्यमंत्री निश्चय स्वयं सहायता भत्ता योजना :- समीक्षा के क्रम में प्रबंधक डी0आर0सी0सी0,कैमूर द्वारा बताया गया कि पूर्व में 3078 प्राप्त आवेदनो का सत्यापन हो चुका है। एस0एच0ए0 के तहत प्राप्त 21 आवेदन लंबित पाया गया जिसे शीघ्र निष्पादन हेतु अधोहस्ताक्षरी द्वारा निदेश दिया गया।

कुशल युवा कार्यक्रम :- समीक्षा के क्रम में प्रबंधक द्वारा बताया गया कि इस योजना के तहत वर्तमान वित्तीय वर्ष में 674 आवेदन प्राप्त हुए हैं। अभी 4744 अभ्यर्थी प्रतीक्षा सूची में है, जिन्हे प्रशिक्षण देना है। पूर्व में 5250 अभ्यर्थी प्रशिक्षण प्राप्त कर पास आउट हो चुके हैं जिनमें 3871 अभ्यर्थियों को प्रमाण-पत्र भी निर्गत कर दिया गया है तथा शेष प्रमाण-पत्रों को शीघ्र ही निर्गत कर दिया जाएगा। निदेश दिया गया कि इस योजना के तहत प्रतीक्षारत अभ्यर्थियों को समय सीमा के अन्दर प्रशिक्षण देना सुनिश्चित किया जाए। समीक्षा के क्रम में प्रबंधक, डी0आर0सी0सी0 द्वारा अनुरोध किया गया कि एस0एच0ए0 में दूसरे राज्य उत्तर प्रदेश से पास आउट होने वाले जो वर्तमान प्रावधान के अनुसार योग्य नहीं हो पा रहे हैं, के लिए भी प्रावधान किया जाय।

कौशल विकास केन्द्र :- समीक्षा के क्रम में पाया गया कि जिले में स्वीकृत कुल 25 कौशल विकास केन्द्र हैं जिसमें 23 संचालित हैं। इनमें 7 सरकारी एवं 16 गैर सरकारी हैं। सभी 11 प्रखण्डों में कौशल विकास केन्द्र का भवन निर्माण हो चुका है। परन्तु तीसरे पक्ष द्वारा संचालित होने के चलते भभुआ, मोहनिया एवं रामगढ़ में बंद कर दिया गया है। अधौरा प्रखण्ड में नेट कार्य नहीं करने के चलते केन्द्र का संचालन बंद है। समीक्षा के क्रम में अधोहस्ताक्षरी द्वारा निदेश दिया गया कि कौशल विकास केन्द्रों का ऑन-स्पॉट निरीक्षण कर प्रतिवेदन उपलब्ध करायी जाए।

(अनुपालन :-जिला योजना पदाधिकारी/प्रबंधक,डी0आर0सी0सी0,कैमूर)

हर घर बिजली :-समीक्षा के क्रम में कार्यपालक अभियंता, विद्युत द्वारा माह अप्रैल, 2018 तक का प्रतिवेदन समर्पित किया गया तथा बताया गया कि अब तक कुल 198411 घरों का सर्वे कार्य पूरा कर लिया गया है तथा 100 प्रतिशत सर्वेकृत घरों/टोलो में विद्युतीकरण कार्य पूरा कर लिया गया है। जिले में कुल घरों की संख्या 250722 है। राजस्व ग्रामों की संख्या 1337 है एवं विद्युतीकृत गाँवों की संख्या भी 1337 है। विद्युत सम्पर्कता प्राप्त घरों की संख्या 118869 है जो लक्ष्य से लगभग 4 प्रतिशत कम है। बैठक में उपस्थित विद्युत कार्यपालक अभियंता द्वारा बताया गया कि वर्तमान वित्तीय वर्ष में निर्धारित लक्ष्य प्राप्त कर लिया जाएगा। पृच्छा के क्रम में अधोहस्ताक्षरी द्वारा विद्युतीकृत गाँवों में से 1 गाँव का स्थल भ्रमण/निरीक्षण कराने हेतु कहा गया।

(अनुपालन :-कार्यपालक अभियंता,विद्युत आपूर्ति एवं परियोजना,कैमूर)

शौचालय निर्माण घर का सम्मान :- समीक्षा के क्रम में जिला समन्वयक, एस0बी0एम0 द्वारा बताया गया कि वर्तमान वित्तीय 2018-19 में लक्षित ग्राम पंचायतों की संख्या-80 है जिसमें लक्षित शौचालयों की संख्या-143600 है। पृच्छा के क्रम में यह भी बताया गया कि जिले में कुल 149 पंचायत है जिसमें 26 पंचायतों को पूर्व में ओ0डी0एफ0 घोषित किया जा चुका है। निदेश दिया गया कि समय सीमा के अन्दर शौचालयों का निर्माण कार्य लक्ष्य के अनुरूप पूरा कराना सुनिश्चित किया जाए।

(अनुपालन:-जिला समन्वयक,एस0बी0एम0,कैमूर)

हर घर नल का जल(पी0एच0ई0डी0) :- समीक्षा के क्रम में कनीय अभियंता पी0एच0ई0डी0 द्वारा बताया गया कि जिले में प्लोरार्ड प्रभावित कुल 215 वार्ड है जिसमें पी0एच0ई0डी0 को कार्य करना है। अन्य 142 वार्ड में पूर्व में ही कार्य कराया जा चुका है। इस प्रकार 357 वार्डों में कार्य किया जाना है। कनीय अभियंता पी0एच0ई0डी0 द्वारा यह भी बताया गया कि गुणवत्ता प्रभावित 74 वार्डों का निविदा प्रकाशित कर दिया गया है तथा 63 वार्ड का कार्यादेश भी निर्गत कर दिया गया है। गैर गुणवत्ता के लक्षित 821 वार्डों में 131 वार्डों का कार्य प्रारंभ हो गया शेष वार्डों में पंचायती राज विभाग द्वारा कार्य कराया जाना है। पंचायती राज द्वारा 64 वार्ड में कार्य पूर्ण किया जा चुका है। अन्य 188 वार्ड में कार्य प्रारंभ है। इस प्रकार प्रगति संतोषप्रदत पायी गयी। पंचायती राज पदाधिकारी द्वारा बताया गया कि हर पंचायत के लिए जेई को डिपुट कर दिया गया है ताकि कार्य में गति आ सके। समीक्षा के क्रम में अधोहस्ताक्षरी द्वारा चैनपुर प्रखण्ड के डुमरकोन पंचायत में पेय जल की घोर समस्या से पंचायती राज पदाधिकारी को अवगत कराया गया तथा शीघ्र निदान हेतु निदेशित किया गया।

नगर परिषद भभुआ:- समीक्षा के क्रम में नगर परिषद भभुआ द्वारा बताया गया कि अबतक कुल 14 प्रतिशत उपलब्धि है। कुल लक्ष्य 25 वार्डों में 22 वार्डों में कार्य प्रारंभ हो गया है तथा 4 वार्डों में कार्य पूर्ण भी हो गया है। निदेश दिया गया कि चल रही योजनाओं को निर्धारित समय सीमा के अन्दर पूरा करना सुनिश्चित किया जाए।

पक्की गली-नली :-समीक्षा के क्रम में पाया गया कि कुल 851 वार्डों में 806 योजना प्रारंभ की गयी थी जिसमें 284 योजना पूर्ण कर ली गयी है तथा शेष योजनाओं का कार्य प्रगति पर है।

(अनुपालन :-पंचायती राज पदाधिकारी,कैमूर(भभुआ))

सामाजिक सुरक्षा पेंशन योजना :- समीक्षा के क्रम में पाया गया सामाजिक सुरक्षा पेंशन योजना के तहत कुल 19492 आवेदन प्राप्त हुए हैं जिसमें 16802 आवेदनों के विरुद्ध खाते संधारित हैं तथा इनमें से 9437 खातों को आधार से जोड़ा जा चुका है। शेष खातों का आधार से जोड़ने कार्य चल रहा है। निदेश दिया गया कि सभी पेंशनधारियों के खातों को आधार से जोड़ने का कार्य ससमय पूरा करना सुनिश्चित किया जाए।

(अनुपालन :- उप निदेशक सामाजिक सुरक्षा कोषांग, कैमूर(भभुआ)

अंत में सधन्यवाद बैठक समाप्त की गयी।

प्रभारी पदाधिकारी,
जिला विकास शाखा
कैमूर(भभुआ)

4/6/18
DPRO उप विकास आयुक्त,
कैमूर(भभुआ)
Kaime

4/6/2018
(कौशलेन्द्र सिंह)
उप मिशन निदेशक बिहार
विकास मिशन

ज्ञापांक 113 / वि० दिनांक 5-6-2018

प्रतिलिपि :- सभी संबंधित को सूचनार्थ एवं अनुपालनार्थ प्रेषित।

प्रभारी पदाधिकारी,
जिला विकास शाखा
कैमूर(भभुआ)

4/6/18
D.P.R.O
Kaime

4/6/18
(कौशलेन्द्र सिंह)
उप मिशन निदेशक बिहार
विकास मिशन